

ရန်ကုန်ပရိုတက်စတင့်ပြန်လည်ပြုပြင်သောအသင်းတော်
Yangon Protestant Reformed Church
တနင်္ဂနွေစာစောင်း၊ နံပတ် (၁၄၃)

နေ့စွဲ - ၃.၂.၂၀၁၃

သမိုင်းကဏ္ဍ (History)

မာတင် ဘူစာ - ပြန်လည်ပြုပြင်ခြင်းအချိန်၏ အသင်းတော်အားလုံးကို စုစည်းဖို့ကြံရွယ်သူ
(Martin Bucer: Ecumenist of the Reformation)

ဒါနိုး

ရိုမန်ကက်သလစ်အသင်းတော်က ရိုမိုမိမား(ပြန်လည်ပြုပြင်သူ)များကို အမြဲတမ်းစွပ်စွဲလေ့ရှိသည်မှာ ရိုမိုမိမားရှင်း(ပြန်လည်ပြုပြင်ခြင်း)က အသင်းတော်အဆောက်အအုံအဖွဲ့အစည်းကို ဖြုတ်ပစ်ကာ၊ ခရစ်တော်ကိုယ်ခန္ဓာ၏ညီညွတ်ခြင်းကို ဖျက်ဆီးပစ်သည်ဟူ၍ဖြစ်ပါသည်။ အသင်းတော်ပြန်လည်ပြုပြင်ခြင်း(ရိုမိုမိမားရှင်း)စပြီး မကြာလှသောအချိန်တွင် အသင်းတော်များသည် မျိုးစုံသောဂိုဏ်းများအဖြစ် ကွဲပြားသွားခဲ့ကြပါသည်။ အဓိကဂိုဏ်းများမှာ လူသာရန်ဂိုဏ်း(မာတင်လူသာနောက်လိုက်များ)၊ ကဲလ်ပင်းနစ်စတစ်ဂိုဏ်း(ကဲလ်ပင်းဝါဒလက်ခံကြသူများ)၊ အဲန်နာဘစ်တစ်အုပ်စုများ(နှစ်ခြင်းများက ထိုအုပ်စုမှ သူတို့လာကြသည်ဟု ပြောတတ်ကြပါသည်။)၊ ထိုသို့ ကွဲပြားကြခြင်းတွင် ကောင်းမွန်သောဆင်ခြေများ ရှိကောင်းရှိပါသည်။ ဘုရားသခင်ကလည်း ထိုသို့ဖြစ်ခြင်းတွင် သူ၏သိ၍မကုန်နိုင်သောဉာဏ်ပညာတော်ဖြင့် ရည်ရွယ်ချက် ရှိပါသည်။ မည်သို့ဖြစ်စေကာမူ ထိုပြဿနာသည် ရိုမိုမိမားများအတွက် မဖြစ်မနေ ဖြေရှင်းဖို့လိုသော ပြဿနာတစ်ရပ်ဖြစ်နေခဲ့ပါသည်။ ပြန်လည်ပြုပြင်ခြင်း(ရိုမိုမိမားရှင်း)အသင်းတော်များကို စုစည်းညီညွတ်နိုင်ကြဖို့ စိတ်အားထက်သန်ပြင်းထန်စွာ ကြိုးပမ်းခဲ့ကြသော်လည်း၊ ထိုလုပ်ငန်းစဉ်ကို “မာတင် ဘူစာ” လောက် မည်သူကမျှ အစွမ်းကုန်ကြိုးပမ်းခဲ့သူ မရှိခဲ့ပါ။ သူသည် စထရပ်စဘာဂ်မြို့မှ ပြန်လည်ပြုပြင်သူဖြစ်ပါသည်။ သူ့အမှုတော်ဆောင်ခြင်းအားလုံး၌ ထိုညီညွတ်ခြင်းရနိုင်ဖို့သာ ကြိုးပမ်းနေခဲ့သူဖြစ်သည်။

သို့သော် ခရစ်တော်၏အသင်းတော်အား ညီညွတ်ခြင်းရနိုင်ဖို့ ကြိုးစားရင်း၊ ရှောင်လွှဲ၍မရနိုင်သည့် ခံယူချက်များအား အလျှော့ပေးရောနှောခြင်းကို ရှာဖွေလေ့ရှိပါသည်။ ထိုအခါ စစ်မှန်သောညီညွတ်ခြင်းသည် မဖြစ်နိုင်တော့ဘဲ ရှိနေပြန်ပါသည်။ သူသည် လူသာရန်အုပ်စုနှင့် ကဲလ်ပင်းအုပ်စုများကို ညီညွတ်လာဖို့ကိုသာ လိုချင်ခဲ့သည်မဟုတ်ပါ။ ပရိုတက်စတင့်အုပ်စုအားလုံးနှင့် ရိုမန်ကက်သလစ်တို့ ညီညွတ်ခြင်းရနိုင်ကြဖို့လည်း အားထုတ်ခဲ့သူဖြစ်ပါသည်။ ညီညွတ်ခြင်းရဖို့ ဆန္ဒပြင်းပြလွန်းသဖြင့်၊ ညီညွတ်ခြင်းဆိုသည်မှာ ခရစ်တော်၌ရှိသော၊ ကျမ်းစာကဖော်ပြသောအမှန်တရားအားဖြင့်သာ ဖြစ်ရမည်ဆိုသောအချက်ကို သူ မေ့နေခဲ့ပါသည်။

သို့သော် ထိုအချက်ကို ဖယ်ထားလျှင်၊ သူသည် အလွန်အရေးကြီးသောပြန်လည်ပြုပြင်သူ(ရိုမိုမိမားရှင်း)ဖြစ်ပါသည်။ သူကြိုးပမ်းမှုများသည် ခရစ်တော်၏အသင်းတော်အတွက် ကိုယ်ပိုင်တန်ဖိုးရှိသည့်အလုပ်များသာဖြစ်ခဲ့ကြပါသည်။

ဘူစာ၏ ငယ်စဉ်ဘဝနှင့်ပြောင်းလဲခြင်း

မာတင်ဘူစာကို ဂျာမနီနိုင်ငံတောင်ပိုင်း၊ စီလဲစတက်(Selestat)ဒေသတွင် ၁၄၉၁ ၌ ဖွားမြင်ပါသည်။ သူ၏သင်းအုပ်ဆရာအလုပ်ကို (၂၅)နှစ်တိတိလုပ်ဆောင်မည့် စထရပ်စဘာဂ်မြို့နှင့် သိပ်မဝေးသောနေရာဖြစ်ပါသည်။ ထို့ကြောင့် သူသည် မာတင်လူသာထက် ၈ နှစ်ငယ်ကာ၊ ဖွန်ကဲလ်ပင်းထက် ၁၈ နှစ်ကြီးပါသည်။ သူ့ဖခင်သည် ဆင်းရဲသော ဖိနပ်ချုပ်သမားဖြစ်သော်လည်း၊ ဘူစာ ငယ်စဉ်ကပင် ကောင်းသောပညာရေးကို ရရှိခဲ့ပါသည်။ အသက် ၁၅ နှစ်တွင် ဒိုမီနီကန်ဘုန်းတော်ကြီးဂိုဏ်းသို့ ဝင်ရောက်ခဲ့ပါသည်။ ထိုသို့ဝင်ရောက်ခြင်းသည် ဘုန်းကြီးကျောင်းနေဘဝကို သဘောကျလှ၍တော့မဟုတ်ပါ။ ထိုခေတ်က ဒိုမီနီကန်ဂိုဏ်းသည် ပညာသင်ကြားပေးခြင်းတွင် နာမည်ကြီးလှသဖြင့်၊ လုံးဝပညာတတ်ဖြစ်ဖို့ ထိုကျောင်း၏ပညာရေးကို ရချင်သောကြောင့်သာ ဝင်ရောက်ခဲ့ခြင်းဖြစ်ပါသည်။ ဘွဲ့လွန်ပညာသင်ယူဖို့ သူကို ဟိုက်ဒဲလ်ဘာဂ်မြို့သို့ ဆက်လက်စေလွှတ်ပါသည်။ ထိုမြို့တွင် သူဘဝအတွက် အရေးကြီးဆုံးသောအဖြစ်အပျက် ဖြစ်ပျက်ခဲ့ပါသည်။ ထိုအဖြစ်အပျက်မှာ ထိုမြို့သို့ မာတင်လူသာ ရိုမိုမိမားရှင်း(ပြန်လည်ပြုပြင်ခြင်း)စသည်ဆိုသောအချိန်တွင် လာခဲ့ခြင်းဖြစ်သည်။ မာတင်လူသာ သူပါဝင်သော ဩဂတ်စတင်နီယန်ဘုန်းတော်ကြီးဂိုဏ်းသားများနှင့် သီဩလော်ဂျီအကြောင်း ဆွေးနွေးကြဖို့ လာရောက်ခဲ့ခြင်းဖြစ်ပါသည်။ ဘူစာသည် မာတင်လူသာ၏ တရားဟောပြောခြင်း၊ ရှင်းပြခြင်းများကို သေချာကြားနာရကာ၊ မာတင်လူသာ၏ ပြန်လည်ပြုပြင်ခြင်းဩဝါဒ အမှန်တရားများကို အပြည့်အဝလက်ခံခဲ့ပါသည်။ တဦးချင်း၊ ညစာစားပွဲပြုလုပ်လျက်၊ မာတင်လူသာနှင့်တွေ့စုံကာ၊ ထိုမေးခွန်းများကို ဆွေးနွေးလျက်၊ ရိုမိုမိမားရှင်း(ပြန်လည်ပြုပြင်ခြင်း)သို့ မိမိကိုယ်ကို လုံးလုံးမြဲပြန်သဖြင့်လာပါသည်။

ဘူစာ စထရပ်စဘာဂ်မြို့တွင် သင်းအုပ်ဖြစ်လာခြင်း

ဤကာလတွင် စိတ်ဝင်စားစရာကောင်းသောအကြောင်းအရာဖြစ်ခဲ့ပါသည်။ လူသာအား ဝါမ်းမြို့ ဂျာမန်မူးမတ်သူကောင်းမျိုးနွယ်အကြီးအကဲတို့၏ ညီလာခံသို့ အင်ပါယာပြည့်ရှင် ပဉ္စမမြောက်ချားလ်၏ စစ်ဆေးမှုခံရန် ဆင့်ခေါ်ချိန်ဖြစ်သည်။ ထိုညီလာခံသို့သွားလျှင် ဘယ်တော့မှမပြန်ရဘဲလည်းဖြစ်နိုင်ကြောင်း လူသာ သိနေခဲ့ပါသည်။ လူများစွာက သူ့အားမသွားဖို့ တားမြစ်ကြပါ

သည်။ သူ့အရင် နှစ်(၁၀၀)ခန့်ကလည်း ထိုသို့ပင် အင်ပါယာမှ ဘာမှမဖြစ်ရပါဟု ကတိပေးခဲ့သော်လည်း၊ ခွန်စတန်ညီလာခံကြီးက ဂျွန်ဟပ်စ်အား မီးရှို့အသတ်ခဲ့ဘူးသည့်အကြောင်း မာတင်လူသာနှင့်သူ့အဖွဲ့သားများက သေချာမှတ်မိနေကြပါသည်။ ထိုသို့ တားမြစ်သူများထဲတွင် မာတင်ဘူစာလည်း တဦးအပါအဝင်ဖြစ်ပါသည်။ အလွန်ကြီးသောအန္တရာယ်က သူ့ကိုစောင့်နေမည်ဖြစ်ကြောင်း သတိပေးခဲ့ပါသည်။ သို့သော် မာတင်လူသာက “ဝမ်းမြို့ညီလာခံ တက်ရောက်သူအားလုံး နတ်ဆိုးများပင်ဖြစ်နေပါကလည်း၊ ငါ သွားမည်”ဟု ပြောသောအခါ၊ ဘူစာ သူနှင့်အဖော်လိုက်သွားခဲ့ပါသည်။ ထိုနေရာတွင် လွန်စွာစိတ်လှုပ်ရှားစရာကောင်းသည့် မာတင်လူသာ၏ စကားများကို ကြားခဲ့ရပါသည်။ “ကျွန်ုပ် ဤနေရာတွင် ရပ်နေသည်၊ (ကျမ်းစာကိုဆန့်ကျင်လျက်) ဘာကိုမှ ဆက်မလုပ်နိုင်ပါ။ ထို့ကြောင့် ဘုရားသခင် ကယ်မတော်မူပါ”ဟု ပြောခဲ့သောစကားများကိုဖြစ်ပါသည်။

၁၅၂၂ အသက် ၃၁ နှစ်တွင်၊ ဘူစာသည် သူ့လုပ်ငန်းစဉ်ကို စိတ်အားထက်သန်စွာ စလုပ်ပါသည်။ ဝီဆမ်ဘော့ဂ် မြို့တွင် သူ စလုပ်ပါသည်။ ၎င်းကို ပရိုတက်စတင့်မြို့တော်ဖြစ်အောင် လုပ်ဆောင်ပါသည်။ သို့သော် ရိုမန်ကက်သလစ်တို့က ထိုမြို့ကို ကက်သလစ်မြို့အဖြစ် ဆက်ထိန်းနိုင်ခဲ့ကြပါသည်။ ထို့ကြောင့် ဘူစာ မြို့တော်မှ အသက်လွတ်ယုံ ထွက်ပြေးခဲ့ရပါသည်။ ထို့နောက် အနီးရှိ စထရပ်စဘာဂ်မြို့သို့ ဆက်သွားခဲ့ပါသည်။ ထိုနေရာတွင် သူ့မိဘများလည်း မြို့တော်သားများဖြစ်ကြသည်။

ဝစ်ဆမ်ဘော့ဂ်မြို့တွင် နေထိုင်စဉ် မာတင်ဘူစာ အဲလစ်စဘက် စီလီဘရဲစင်(Elizabeth Silbereisen)ဆိုသူ အမျိုးသမီးနှင့် အိမ်ထောင်ပြုပါသည်။ သူမသည် ယွင်က ကက်သလစ်သီလရှင်ဖြစ်သည်။ သားသမီး ၁၃ ဦးထွန်းကားပါသည်။ မာတင်ဘူစာ သည် ရိုဖေါမ်းမား(ပြန်လည်ပြုပြင်သူ)များထဲတွင် ပထဆုံးအိမ်ထောင်ပြုသူဖြစ်ပါသည်။ ထိုသို့ပြုသဖြင့် အီရပ်စမတ်က ရိုဖေါမ်းမားရှင်းဆိုသောအရာသည် ဇော်လမ်းပမာအရ ဝမ်းနည်းစရာမဟုတ်ပါ။ အဘယ့်ကြောင့်ဆိုသော် ၎င်းသည် လက်ထပ်ထိန်းမြားခြင်းနှင့်သာအဆုံးသတ်၍ဖြစ်ပါသည်ဟု မှတ်ချက်ပြုခဲ့ခြင်းဖြစ်ပါသည်။ (အီရပ်စမတ် ဆိုသူမှာ ပညာရှင်၊ လူသမာဓာနဝါဒီ(humanist)အကြီးစားဖြစ်သည်။ ကက်သလစ်ဂိုဏ်းမှ ဘယ်တော့မှထွက်မလာသူဖြစ်သည်။)

ဘူစာ၏ အမြဲတမ်းအလုပ်များနေသော အိမ်ထောင်စုဘဝသည် ဘုရားတရားကြောက်ရွံ့ရှိသော အိမ်ထောင်စုဖြစ်ပါသည်။ ပဋိညာဉ်အိမ်ထောင်စု မည်သို့ဖြစ်သည်ကို ဥပမာပြနေသောအိမ်ထောင်ဖြစ်ပါသည်။ အိမ်ထောင်၏ ဝိညာဉ်ရေးရာလက္ခဏာကို အဓိကဖော်ဆောင်သူမှာ ဇနီးအဲလစ်စဘက်ဖြစ်ပါသည်။ အဘယ့်ကြောင့်ဆိုသော် မာတင်ဘူစာ အမြဲတမ်း ရိုဖေါမ်းမားရှင်းအတွက် ခရီးထွက်နေရသဖြင့် ဖြစ်ပါသည်။

အဲလစ်စဘက် ဘူစာထက် စော၍ ကွယ်လွန်ပါသည်။ မာတင်ဘူစာ နောက်တခါ အိမ်ထောင်ပြုပါသည်။ ဝီလီဘရန်ဒီးစ် ရိုစန်လတ်(Wilibrandis Rosenblatt)ဆိုသောအမျိုးသမီးနှင့်ဖြစ်သည်။ ထိုအမျိုးသမီးသည် သုံးကြိမ် ရိုဖေါမ်းမားတို့နှင့်အိမ်ထောင်ပြုဖူးသူ မှဆိုးမဖြစ်ပါသည်။- သူ့ခင်ပွန်းဖြစ်ခဲ့ဘူးသူ ရိုဖေါမ်းမား(ပြန်လည်ပြုပြင်သူ)များမှာ လွဒ်ဝစ် ဆယ်လာရီးယပ်စ်(Ludwig Cellarius)၊ အိုင်ကိုလမ်ပါဒီးယပ်စ်(Oecolampadius)နှင့် ဝုဖ်ဂန် ကပ်ပီတို(Wolfgang Capito)တို့ဖြစ်ကြပါသည်။ အားလုံး စောစီးစွာ ကွယ်လွန်ကြသည်။ ထိုသို့သော ကြီးကျယ်သည့်ယောက်ျားကောင်းလေးဦးနှင့် အိမ်ထောင်ပြုခဲ့သူအမျိုးသမီးသည် အင်မတန်ထူးခြားသောလက္ခဏာနှင့် ဆွဲဆောင်မှုရှိသူ ဖြစ်ရပါမည်။ သူမသည် ဘူစာနှင့်အတူ အင်္ဂလန်နိုင်ငံအထိ လိုက်ပါခဲ့သူဖြစ်သလို၊ ဘူစာထက် အသက်ရှည်သူလည်း ဖြစ်ပါသည်။

စထရပ်စဘာဂ်မြို့သည် ခန်းနားသောတရားဟောဆရာများဖြင့် ကောင်းချီးခံရသောမြို့ဖြစ်သည်။ ဘူစာ ကိုယ်တိုင်က ထိုနေရာတွင် ၂၅ နှစ်အမှုတော်ဆောင်ခဲ့သော်လည်း၊ တခြားသောတရားဟောဆရာ နာမည်ကျော်များဖြစ်ကြသည့်၊ ဇဲလ်(Zell)၊ ကပ်ပီတို(Capito)၊ ဟီဒီအို(Hedio)၊ ဂျိုဟန် စတမ်း(Johann Sturm)၊ နောက်ဆုံး ကဲဗင်းကိုယ်တိုင် ထိုမြို့၌တချိန်တည်းတွင် နေထိုင်ခဲ့ကြပါသည်။ ကဲလ်ဗင်း ဂျီနီဗာမှ အမောင်းထုတ်ခံရစဉ်နေထိုင်ခဲ့ခြင်းဖြစ်ပါသည်။ မြို့တမြို့တွင် ထိုမျှကြီးမြတ်လှသော၊ တတ်စွမ်းကြသော သင်းအုပ်ဆရာများဖြင့် တချိန်တည်းတွင် ဟောပြောမှုခံယူရခြင်းမျိုး ရှိတောင့်ရှိခဲ့ဖြစ်ပါသည်။

စထရပ်စဘာဂ်မြို့တွင် ဘူစာ သည် အမှုတော်ဆောင်ခြင်းလုပ်ငန်းထဲ မိမိကိုယ်ကို မြှုပ်နှံထားပါသည်။ သစ္စာရှိစွာ တရားဟောကြားသည်။ သင်းအုပ်ဆရာအလုပ်ကို ပြင်းပြင်းထန်ထန် လုပ်ကိုင်ပါသည်။ ခရစ်ယာန်ကျောင်းများကိုဖွင့်သည်။ ကျမ်းစာကျောင်းဖွင့်သည်။ ရိုဖေါမ်းယုံကြည်ခြင်းကြောင့် နှိပ်စက်ညှဉ်းဆဲခံရသူ ဒုက္ခသည်များကို လက်ခံသည်။ စာအမြောက်အများရေးသားသည်။ ရေးသားသောစာများတွင် ဥရောပတလျှောက်ရှိ ရိုဖေါမ်းမားများနှင့် စာပေးစားယူလုပ်ခြင်းလည်း အပါအဝင်ဖြစ်သည်။ ဂျာမနီနှင့်ဆွစ်ဇာလန်နိုင်ငံ တန်တလျှားခရီးသွားလာကာ၊ ညီလာခံများကို တက်ရောက်ပါသည်။

ကဲလ်ဗင်း ခဏတာ စထရပ်စဘာဂ်မြို့တွင်နေထိုင်ပြီး၊ ဂျီနီဗာသို့ပြန်သွားသော်၊ ဘူစာ ကဲလ်ဗင်းပြန်သွားခြင်းကို မကြည့်ရက်သော်လည်း၊ ဤသို့ ဂျီနီဗာကောင်စီနှင့်အာဏာပိုင်များထံ စာရေးခဲ့ပါသည်။ “နောက်ဆုံးတော့၊ ကဲလ်ဗင်းဆိုသူ သင်တို့ထံ ပြန်လာပါသည်။ သူသည် ဘုရားသခင် ရွေးကောက်ခြင်းခံရသူ၊ တုနှိုင်းစရာမရှိသော ဘုရားသခင်အသုံးပြုခံဖြစ်သည်။ ယနေ့ချိန်တွင် သူကဲ့သို့သော ပညာရှင် တဦးမျှရှိမည်မထင်ပါ။ သူနှင့်တန်းတူလောက်ရှိမည်ဆိုသူ ရှိဦးတော့ ဟုတ်ပါလားဟု မေးခွန်းထုတ်ရမည်ဖြစ်ပါသည်။” ထိုစာက ရိုဖေါမ်းမားနှစ်ဦးတို့ကြားတွင် မည်သို့သောဆက်ဆံရေးရှိကြောင်းကို ဖော်ပြနေပါသည်။ သူတို့သည် တဦးထဲတွင် ဘုရားသခင်က ပေးထားသောလက်ဆောင်အရည်အချင်းကို အသိအမှတ်ပြုကြဖို့ ဘယ်တော့မှ ဝန်မလေးကြသူများဖြစ်ပါသည်။ မိမိသူငယ်ချင်းအား သူ့အလုပ်အတွက် အမြဲတမ်း ချီးမွမ်းတတ်ကြပါသည်။ မိမိတို့၏ ဘုရားပေးတာဝန်များကို ကျေပြန်ကြဖို့ တဦးနှင့်တဦးအမြဲ အားပေးတတ်ကြသူများဖြစ်ပါသည်။ ယနေ့ခေတ်ကဲ့သို့ အသင်းတော်အသက်ရှင်ဖို့ ခက်ခဲသောအချိန်များတွင်လည်း ဘုရားသခင်က ထိုသို့ပင်ပြုစေချင်မည်မဟုတ်ပါလော့?

၁၅၄၉ တွင် ဂျာမနီနိုင်ငံ မူးမတ်များက အော့စဘာဂ်မြို့တွင် စည်းဝေးကြကာ၊ ပရိုတက်စတင့်များအား မည်သည့်အခွင့်အရေးမှမပေးကြဖို့ ဆုံးဖြတ်ကြသည်။ သခင်ဘုရား၏ညစာပွဲတော်မင်္ဂလာခွက်အား သာမန်အသင်းသားများထံပေးခွင့်၊ သင်းအုပ်များ

အိမ်ထောင်ပြုခွင့်သာပေးကြဖို့ ဆုံးဖြတ်ကြသည်။ (သိရမည်မှာ ကက်သလစ်ဂိုဏ်းတွင် ပွဲတော်မင်္ဂလာခွက်ကို ယနေ့ထိ အသင်းသူ/သားများအားမပေးကြပါ။ ဘုန်းကြီးကသာ အကုန်သောက်ပါသည်။) ထိုသို့ ကက်သလစ်မင်းညီမင်းသားများ၏ ဆုံးဖြတ်ချက်က စထရပ်စဘာဂ်မြို့ကိုလည်း ချိန်းခြောက်လာပါသည်။ ထိုဆုံးဖြတ်ချက်ကို မနာခံသော ဘူစာလည်း သူချစ်သောမြို့နှင့်အသင်းတော်မှ ထွက်ပြေးခဲ့ရပါသည်။

ကဲလ်ဗင်းက သူ့ကို ဂျီနီဗာသို့လာရန် ဖိတ်ကြားခဲ့သော်လည်း၊ သူသည် သောမတ်စ် ခရစ်မာ(Thomas Cranmer)၏ဖိတ်ကြားချက်ကို လက်ခံလျက် အင်္ဂလန်သို့ သွားရောက်ခဲ့ပါသည်။ အင်္ဂလန်တွင်လည်း သူ၏ကြီးမားများမြှောင်လှသော စွမ်းရည်များကို အသိအမှတ်ပြုကြရပါသည်။ သူ့အား ကိန်းဘရစ်ချ်တွင် အမြင့်ဆုံး ဂုဏ်ထူးဆောင်ပရောဖက်ဆာအဖြစ် ခန့်အပ်ခြင်းခံရသည်။ အင်္ဂလန်ဘုရင် ဆဌမမြောက်ချားလ်ဘုရင်နှင့် တွေ့စုံပြောဆိုခွင့်ရသည်။ ကိန်းဘရစ်ချ်တက္ကသိုလ်၏ ဂုဏ်ထူးဆောင်ဒေါက်တာဘွဲ့ကို လက်ခံရရှိသည်။ အင်္ဂလိပ်တို့၏အသင်းတော်ပြန်လည်ပြုပြင်ခြင်းတွင် အမြဲတမ်းအလေးပြုဂရုထားရသူ ဖြစ်လာပါသည်။

မာတင်ဘူစာ မတ်လ ၁ ရက်၊ ၁၅၅၀ တွင် အင်္ဂလန်နိုင်ငံ၌ ကွယ်လွန်ခဲ့ပါသည်။ ကွန်လွန်ချိန် အသက် ၇၀ တိတိဖြစ်သည်။ သူ့အလောင်းအား မြှုပ်နှံချိန် လူ ၃၀၀၀ ခန့် လိုက်ပို့ကြပါသည်။ သူသည် ရိုသေလေးမြတ်ခြင်းဖြင့် သင်္ဂြိုဟ်ခံရပါသည်။ သို့သော် ရိုမန်ကက်သလစ်ဂိုဏ်းက သူ့အား ငြိမ်းချမ်းစွာအနားယူခွင့်မပေးပါ။ ကက်သလစ်ဘာသာကိုးကွယ်သော ကျူးဒါမင်းဆက်မှ ဘုရင်မ မယ်ရီ၊ သမိုင်းတွင်သူ့အား သွေးသံရဲ့ရဲ့ မယ်ရီ(Bloody Mary)ဟု သိကြပါသည်။ နန်းတက်သောအခါ၊ ထိုဘုရင်မသည် ရိုမေးမ်းမား(အသင်းတော်ပြန်လည်ပြုပြင်သူများ)ဖြစ်ကြသည်။ ရက်ဒလေ(Ridley)၊ လက်တီမာ(Latimer)နှင့် ခရစ်မာ(Cranmer)တို့ကိုသာ အရှင်လတ်လတ် တိုင်ပေါ်တွင် မီးရှို့သတ်သည်မဟုတ်ပါ။ မာတင်ဘူစာ၏ အလောင်းကိုလည်း ပြန်တူးဖော်၊ တိုင်ပေါ်တွင်ချိတ်ကာ မီးရှို့ခဲ့ပါသည်။ ဘုရားသခင်က အင်္ဂလန်နိုင်ငံကို သနားသဖြင့် မယ်ရီ၏နန်းသက် တိစေခဲ့ပါသည်။ အဲလစ်စဘက် နန်းတက်သောအခါ(ကောင်းမြတ်သောဘုရင်မဖြစ်သည်)၊ မာတင်ဘူစာ၏ အရိုးပြာကျန်သမျှကို ပြန်လည်စုသိမ်းကာ သေချာပြန်လည်မြှုပ်နှံပေးခဲ့ပါသည်။

မာတင်ဘူစာ၏ အလုပ်များ

မာတင်ဘူစာသည် ရီဖေါ်မေးရှင်းလုပ်ငန်းစဉ်အတွက် ရှည်လျားပြင်းထန်စွာ တိုက်ပွဲဝင်ခဲ့ပါသည်။ ထို စိတ်ပျက်စရာကောင်းလှသည့် လူသာပမာဏနဝါဒီ အီရပ်စမတ် လွတ်လပ်သောအလိုဆန္ဒ(free will)ကိုခွဲခွာကွယ်သောအခါ၊ အီရပ်စမတ်သည် ဘူစာ၏ အင်မတန်ရင်းနှီးသောသူငယ်ချင်းဖြစ်ခဲ့သော်လည်း၊ လမ်းခွဲခဲ့ပါသည်။ ထို့နောက် မာတင်လူသာအား ထို “ဘုန်းကျက်သရေ၏ မပျော်နိုင် မရွှင်နိုင် ဖြစ်နေသည့် အစေခံ၊ သမ္မာကျမ်းစာအား မိမိ၏အထင်အမြင်များနှင့် တံတွေးထွေးချင်သည့် အူကြောင်ကြောင်၏” “ကူးစက်ရောဂါ နှင့်တူသောစာအုပ်ငယ်”ကို ပြန်လည်ခြေပစ်ဖို့ တိုက်တွန်းခဲ့ပါသည်။

စထရပ်စဘာဂ်မြို့သို့ အိန်နာဘတ်တစ်အုပ်စုများ ဝင်ရောက်လာကြသောအခါ၊ ဘူစာ သည် ၎င်းတို့ကို စင်ကြယ်သော ဧဝဂေလိတရားကို ဆန့်ကျင်သူများဟု အပြစ်တင်ခဲ့ပါသည်။ ကဲလ်ဗင်း စထရပ်စဘာဂ်မြို့၌ ဘူစာ၏လုပ်ဖော်ကိုင်ဖက်အနေနှင့် လုပ်ကိုင်ခဲ့စဉ်၊ ဘူစာသည် ကဲလ်ဗင်းအား အတော်ပင် လွှမ်းမိုးနိုင်ခဲ့ကာ၊ သူ၏အမြင်များအား ဖွံ့ဖြိုးတိုးတက်ဖို့ များစွာအထောက်အကူပြုခဲ့ပါသည်။

ဘူစာ သည် စာအလွန်ရေးပါသည်။ သူ့စာများကိုစုပေါင်းသော် ကျမ်းကြီးကျမ်းခိုင် အတွဲပေါင်း(၁၅၀)ရှိပါသည်။ သို့သော် များစွာသောသီဩလော်ဂျီယန်တို့ ထုံးစံအတိုင်း၊ အလွန်လေးရှည်ပါသည်။ မာတင်လူသာက သူ့ကို လေအိုး(chatterbox)ဟုခေါ်ပါသည်။ အင်္ဂလန်ဘုရင် ပဉ္စမမြောက်ချားလ်က သူ့ကို လေအိတ်ကြီး(windbag)ဟုခေါ်ပါသည်။ ကဲလ်ဗင်းကမူ ပို၍ချစ်မြတ်နိုးဖွယ်နှင့်၊ “တခြားအလုပ်လုပ်စရာရှိသေးသူအတွက် ဖတ်ဖို့ ဘယ်လိုမှအချိန်မပေးနိုင်သည့် အလွန်စကားကြောရှည်သူသည် ဘူစာဖြစ်ပါသည်။ . . . သူသည် မည်သည့်အချိန်တွင် ရပ်ရမည်ကိုမသိသော စာရေးဆရာဖြစ်သည်”ဟု မှတ်ချက်ပြုပါသည်။ သူရေးသောစာများသည် ဖတ်ရခက်ခဲလှသဖြင့် အင်္ဂလိပ်သင်းအုပ်ဆရာကြီး အက်ဒမောင် ဂရင်းဒဲလ်က၊ သူ့စာများအား အနက်ဖော်ဖို့ မျက်လှည့်ဆရာတဦးလောက်တော့ လိုပါမည်ဟု ပြောကြားခဲ့ပါသည်။

ရီဖေါ်မေးရှင်းအတွက် အလွန်စိတ်အားထက်သန်လှသဖြင့်၊ ဘူစာသည် အားလုံးညီညီညွတ်ညွတ်ဖြစ်ဖို့ကို အလွန်ဖြစ်စေချင်ခဲ့ပါသည်။ အကဲ့ကဲ့အပြားပြားဖြစ်နေသော ပရိုတက်စတင့်အုပ်စုများကြား ညီညွတ်ဖို့ကိုသာမကတော့ပါ။ ဖြစ်နိုင်လျှင် ပရိုတက်စတင့်ဝါဒနှင့်ကက်သလစ်တို့အကြား ညီညွတ်ခြင်းရနိုင်ဖို့လည်း လိုချင်ခဲ့ပါသည်။ ထိုရည်ရွယ်ချက်ဖြစ်မြောက်ဖို့ သူသည် ကြာညောင်း ပြင်းထန်စွာ လုပ်ဆောင်ခဲ့ပါသည်။ ထိုသို့သောလုပ်ဆောင်မှုကို ချီးမွမ်းစရာကောင်းသော်လည်း၊ ထိုသို့လိုချင်မှုက မလိုလားအပ်သော အမှန်တရားများကို အလျော့ပေးရောနှောခြင်းများကို လက်ခံလာရစေပါတော့သည်။

အသင်းတော်များကြား ညီညွတ်ခြင်းကိုရနိုင်ဖို့ သူသည် ညီလာခံအမြောက်အများကို တက်ရောက်ခဲ့ပါသော်လည်း၊ သူ၏အမှန်တရားအား အလျော့ပေးရောနှောချင်မှုကို ဥပမာနှစ်ခုနှင့်ပြပါမည်။

ဘူစာသည် “တက်ထရာပိုလီတန်ခံယူယုံကြည်ချက်”(The Tetrapolitan Confession)ကို အဓိကရေးသားသူဖြစ်ပါသည်။ ပြင်းထန်လွန်းစွာ ငြင်းခုံနေခဲ့ကြသည့် “ပွဲတော်မင်္ဂလာတွင် ခရစ်တော်၏ဝါဝင်ပုံ”နှင့်ပတ်သက်၍ ညီညွတ်ခြင်းရနိုင်ရန် ရေးသားခဲ့ခြင်းဖြစ်သည်။ ဘူစာသည် ထိုခံယူယုံကြည်ချက်တွင်၊ လူသာရန်အုပ်စုများ နှင့် ကဲလ်ဗင်းဝါဒတို့အကြား ညီညွတ်ခြင်းရနိုင်ဖို့မျှော်လင့်ချက်ဖြင့် ကျမ်းစာ၏အမှန်တရားများကို အလျော့ပေးလိုက်လျှော့ခဲ့သည်ကို တွေ့ရပါမည်။

ထိုသို့အလျော့ပေး ရောနှောခြင်းကို လိုချင်သဖြင့်၊ မာဘာဂ်ဒေသ ဆွေးနွေးကြခြင်းတွင် ခရစ်တော်၏ပွဲတော်မင်္ဂလာတွင်ပါဝင်ပုံကို လူသာအဖွဲ့ဖက်မှ ရေးသားပေးခဲ့ကြောင်းတွေ့နိုင်ပါသည်။ ထိုဆွေးနွေးပွဲသည် ဟပ်စီးပြည်နယ် နယ်စားကြီးဖိလစ်မှ လူသာ

တနင်္ဂနွေစာစောင်(၁၄၃)/၃. ၂. ၂၀၁၃/စာမျက်နှာ(၄)

တိတိကျကျ သိတော့မည်မဟုတ်ပြန်။ နောက်တခါ၊ သူတို့က သေချာသိနေသည်မှာ၊ အကယ်၍ဘုရားသခင်သည် အရာခပ်သိမ်း ဖြစ်လာမည်များကို ၎င်းတို့ သမိုင်းကြောင်းထဲ တကယ်မဖြစ်ခင်ကပင် သိနေသည်ဆိုလျှင်၊ ထိုသို့သိနေသော အမြင့်ဆုံးဘုရားသခင် ၏ အသိပညာသည် လူသားတို့၏အမူအကျင့်များကိုသိခြင်းလည်း အပါအဝင်ဖြစ်မည်။ ထိုအခါ ပြဿနာတက်ပါတော့သည်။ အ ဘယ်ကြောင့်ဆိုသော် ဂျေဆုအဖွဲ့သားများက၊ ပရဲတီးယန်းဝါဒကို လက်ခံ၍ဖြစ်ပါသည်။ ပရဲတီးယန်းဝါဒက လူသည် လွတ်လပ်စွာ ရွေးချယ်နိုင်သည်ဟုပြောသဖြင့်၊ လူသည်လွတ်လပ်လျှင် ဘုရားသခင်၏အရာခပ်သိမ်းသိခြင်းနှင့် ဘယ်လိုမှ နှစ်ခု အတူတူ လက်ခံ ၍မဖြစ်နိုင်တော့ပါ။ လူသည်လွတ်လပ်သည်ဟုပြောလျှင်၊ လူ၏အမူအကျင့်များသည် ဘုရားသခင်၏ထာဝရအမိန့်တော်များ၊ အကြံ အစည်တော်များမှ ဆုံးဖြတ်သည့်အတိုင်းသာဖြစ်လာသည်ဟု မပြောနိုင်တော့ပါ။ ထိုပြဿနာကိုဖြေရှင်းဖို့ သူတို့၏ အလယ်အလတ် အသိပညာကို တည်ထွင်ကြခြင်းဖြစ်ပါသည်။ ထိုသို့အိုရီကို တစိတ်တပိုင်းအားဖြင့်၊ လူသာရန်အုပ်စုများနှင့် ရီမွန်စထရင့်(အာမီးနီး ယန်းနောက်လိုက်များ)တို့က လက်ခံကြပါသည်။ သို့သော် ရီမွန်စထရင့်တို့သင်သလို၊ ဘုရားသခင်၏ရွေးကောက်ခြင်းသည် ယုံကြည် မည်ဟု ကြိုတင်သိနေ၍ဟု သင်ပေးသည်နှင့်တော့ မတူပြန်ပါခြေ။

ထိုဘုရားသခင်၏အသိပညာကို အလယ်အလတ်အသိပညာဟု ခေါ်ကြရခြင်းမှာ၊ ၎င်းသည် ဘုရားသခင်၏ မရှိမဖြစ်အသိ ပညာနှင့် ဘုရားသခင်၏လွတ်လပ်သောအသိပညာတို့ကြားတွင်ရှိနေသည်ဟု ယူဆကြသောကြောင့်ဖြစ်ပါသည်။ ၎င်းအသိပညာ၏ သိခြင်းသည် ဖြစ်နိုင်ခြေရှိသောနောက်ဆက်တွဲအားလုံး(contingent possibilities)ကို ဖြစ်ပါသည်။ ဘုရားသခင်သည် သူ၏ထာဝရ အမိန့်တော်(degree)တွင် ဖြစ်နိုင်ခြေရှိသမျှအားလုံးကို ထည့်တွက်ပါသည်ဟု ပြောကြပါသည်။ ထိုဖြစ်နိုင်ခြေရှိသမျှအားလုံးအတွက် ကြိုတင်စီမံခြင်းအားလုံးကိုလည်း ပြုထားပါသည်ဟု ပြောကြပါသည်။ အထူးသဖြင့် လူသားက ဘာလုပ်လိုက်လျှင် ဘာကိုနောက် ဆက်တွဲဖြစ်စေမည်ဟု သိနေပါသည်ဟု ပြောကြပါသည်။ သူ၏ကြိုတင်အမိန့်ချမှတ်ခြင်းများသည် အမြဲတမ်း အဆင်သင့်ရှိနေပါ သည်ဟု ပြောကြပါသည်။ ဖြစ်နိုင်ခြေအားလုံးအတွက် အမိန့်တော်များချမှတ်နေသောဘုရားသခင်သည် ကမ္ဘာမတည်မရှိမှီကပင် ကြိုတင်ပြင်ထားလျက်ရှိနေပါသည်ဟု သင်ကြပါသည်။

အဓိကအားဖြင့်၊ ၎င်းဘုရားသခင်၏အလယ်အလတ်အသိပညာကို ပထမဆုံး အာဒံ၏အဖြစ်အပျက်တွင် ထည့်ကြည့်ကြပါ သည်။ အာဒံကို ဘုရားသခင်က ကိုယ်ကျင့်တရားအရ လွတ်လပ်သောပုဂ္ဂိုလ်အဖြစ် ဖန်ဆင်းသည်။ ဆိုလိုသည်မှာ သူသည် လိုချင် လျှင် ဖြောင့်မတ်သောအဖြစ်၌နေနိုင်သည်။ မဟုတ်ပါက အပြစ်ပြုလုပ်လျက် ကျဆုံးနိုင်သည်။ ဤနေရာတွင် ဘုရားသခင်သည် နောက်ဆက်တွဲဖြစ်နိုင်ခြေနှင့် ရင်ဆိုင်တွေ့စုံရသည်။ ပို၍တိကျစွာပြောရလျှင် ဘုရားသခင်သည် ဖြစ်နိုင်ခြေနှစ်မျိုးနှင့်ရင်ဆိုင်တွေ့စုံ ရသည်ဟု ပြောကြပါသည်။ ၎င်းတို့မှာ လူသား၏ အလိုဆန္ဒနှင့်လူသား၏ရွေးချယ်မှုကိုဖြစ်သည်။ ၎င်းတို့ကို ဘုရားသခင်က သေ ချာစွာ ကြိုတင်မသိနိုင်ပါဟု ပြောကြပါသည်။ အာဒံ အပြစ်ထဲကျဆုံးမည်ဟု ဘုရားသခင်က သေချာသိခဲ့ပါသလော? ထိုသို့ အာဒံအပြစ်ထဲကျဆုံးမှုသည် ရှောင်လွှဲ၍မရသောအရာဖြစ်သည်ဆိုလျှင် အာဒံသည် လွတ်လပ်သူမဖြစ်နိုင်တော့ပါ။ ထိုသို့ အပြစ်ထဲ ကျဆုံးခြင်းသည် ဘုရားသခင်၏သေချာသိသောအသိပညာ၏ သိခြင်းမဟုတ်သော်လည်း၊ ဘုရားသခင်သည် သူ၏ထာဝရအမိန့် တော်ထဲတွင် ဖြစ်နိုင်ခြေရှိသမျှအားလုံးကို ထည့်သွင်းစဉ်းစားပါသည်။ ထို့နောက် ဘယ်ဖက်သို့ရွေးရွေး သင့်တော်သောအရေးယူမှုပြု ရန် ပြင်ဆင်ခဲ့ပြီးဖြစ်ပါသည်ဟု ပြောဆိုကြပါသည်။

ထိုအလယ်အလတ်အသိပညာကို အာဒံနှင့်သူ၏အပြစ်ထဲကျဆုံးခြင်းသို့သာ ပထမဆုံးအနေနှင့် ထည့်သွင်းကြည့်ခဲ့ကြသော် လည်း၊ ထိုနေရာ၌သာ ရပ်မနေကြပါ။ လူသားအားလုံး၏အပြုအမူများသို့လည်း ၎င်းကို ထည့်သွင်းစဉ်းစားဖို့ လိုအပ်လာပါသည်။ တဦးခြင်းအနေနှင့်သော်၎င်း၊ အုပ်စုလိုက်ပြုမူကြသည်များ၌သော်၎င်း ကြည့်ကြရပါမည်။ ထို အလယ်အလတ်အသိပညာသိအိုရီက၊ ဘုရားသခင်သည် ကိုယ်ကျင့်တရားအားဖြင့်လွတ်လပ်သော လူသားထံ ပေးအပ်ထားသည့် အခြေအနေများအားလုံး ဖြစ်နိုင်ခြေများ အားလုံးတို့ကို သိတော်မူသည်ဟု ဆိုလိုခြင်းဖြစ်ပါသည်။ ထိုသို့ဖြင့် သူ၏ထာဝရအကြံအစည်တော်ထဲတွင် ဖြစ်နိုင်ခြေအားလုံးအ တွက်၊ စီရင်ခြင်းအားလုံးတို့ကို ပြုလုပ်ခဲ့ပါသည်ဟု သင်ကြပါသည်။ လူသားက မည်သို့သောဖြစ်နိုင်ခြေကိုမဆို၊ ပြည့်စုံရန်ရွေးချယ် လိုက်သည်နှင့် ထိုရွေးချယ်မှုအတွက် စီရင်ခြင်းအားလုပ်ရန် အမြဲအသင့်ရှိနေသည်ဟု ပြောကြပါသည်။ ထိုသူတို့၏အမြင်အရ ဘုရားသခင်၏ကြိုတင်သိတော်မူသောအသိပညာသည်၊ လူသားက တစုံတရာသောအခြေအနေတွင် တစုံတရာကိုပြုလိုက်မည်ဟု ပဉ္စလက်ဆန်ဆန် သိခြင်းမျှသာကျန်ပါတော့သည်။

ထိုဂျေဆုဘုန်းတော်ကြီးများ၏အိုင်ဒီယာသည် ကျမ်းစာပေါ်တွင်အခြေပြုပါသည်ဟုတော့ ခုခံလေ့ရှိကြပါသည်။ ၎င်းတို့က ထွက်မြောက်ရာကျမ်း ၃:၁၉ ကို ကိုးကားတတ်ကြပါသည်။ ထိုနေရာတွင် ဘုရားသခင်သည် ဖါရောဘုရင်က သူ၏အမိန့်တော်ဖြစ် သည့် အစွဲအမူများအားလွတ်ပေးဖို့ကို နားထောင်ကောင်းနားထောင်မည်ဟု ဖြစ်နိုင်ခြေများကို ကြိုတင်တွေးထားသည်။ သို့သော် သူ ၏ကြိုတင်သိတော်မူမှုတွင် ဘုရင်ကနားမထောင်ဟု သိနေသည်။ ထို့ကြောင့် လိုအပ်သောအရေးယူမှုကို ကြိုတင်စီစဉ်ထားသည်ဟု ရှင်းပြတတ်ကြပါသည်။ ထို့နောက် တရားဟောရာကျမ်း ၇:၃-၄ ကိုလည်း ကိုးကားကြပါသေးသည်။ သူတို့၏အမြင်အရ ဘုရားသ ခင်သည် သူ၏အလယ်အလတ်အသိပညာဖြင့်၊ အစွဲအမူတို့ မယုံကြည်သောနိုင်ငံသားများနှင့် အိမ်ထောင်ပြုကောင်းပြုကြမည်ဆို သော ဖြစ်နိုင်ခြေများကို တွေးထားပါသည်။ ထိုသို့တကယ်ပြုကြလျှင် သူ၏အမျက်ဒေါသသည် သူတို့အပေါ်ထွက်မည်ဖြစ်သည်။ နောက်ကျမ်းပိုဒ်တပိုဒ်မှာ ၁ရာ ၂၃:၁၀-၁၃ ဖြစ်သည်။ ထိုနေရာတွင် ဘုရားသခင်၏အလယ်အလတ်အသိပညာဖြင့် ဒါဝိတ်အား ကိလမြို့သားတို့က ရှောလုထံအပ်ကြလိမ့်မည်ဟု သတိပေးပါသည်။ ထိုဖြစ်နိုင်ခြေသည် ဒါဝိတ် ထိုနေရာမှထွက်ပြေးခြင်းဖြင့် ပျက် စီးခဲ့ပါသည်။ နောက် ကိုးကားကြသည့် ကျမ်းပိုဒ်တပိုဒ်မှာ ဆာလံ ၈၁:၁၃-၁၆ ဖြစ်သည်။ ထိုနေရာတွင် ဘုရားသခင်က သူ၏အလယ်အလတ်အသိပညာဖြင့်၊ အကယ်၍အစွဲအမူတို့ သူ၏လမ်းတော်အတိုင်း လျှောက်လှမ်းကြလျှင်၊ သူတို့အား မည်သို့ ကောင်းချီးပေးမည်ကို ကြေညာပါသည်ဟုပြောကြပါသည်။ နောက်တခါ ယေရေမိ ၂၆:၂-၇ ကိုလည်း ကိုးကားကြပြန်ပါသည်။ ယုဒ

နိုင်ငံသည် ပုရောဖက်ရေးယမိစကားကို နားထောင်ကြလျှင်၊ သူကျရောက်စေသော ဒုက္ခဆင်းရဲခြင်းများအတွက် နောင်တရမည်ဟု ဘုရားသခင်က ကတိပေးသည်ဟု အနက်ဖွင့်ကြပါသည်။ ဆိုလိုသည်မှာ ဘုရားသခင်သည် သူ၏ပြုမူခြင်းကို လှဒလူတို့၏ပြုမူခြင်း အတိုင်းလှုပ်ရှားပါသည်ဟု ဆိုလိုချင်ကြခြင်းဖြစ်သည်။ ထို့အတူပင် သခင်ယေရှု၏ တိုင်ယာ၊ ဇိဒုန်၊ သောဒုံနှင့်ဂေါမောရမြို့တို့နှင့် ပတ်သက်၍ ပြောခဲ့သည်များကိုလည်း အနက်ဖွင့်ကြပါသည်။ အကယ်၍သာ ခေါရာဇိန်၊ ဗက်ဇဲဒ၊ ကပေရနောင်မြို့တို့၌ပြုသော အရာများကို ထိုမြို့များကတွေ့ခဲ့လျှင်၊ နောင်တရကြလျှင် ယနေ့တိုင်အောင် ရှိနေကြမည်ဟု၊ လူပြုသည့်အတိုင်း ဘုရားသခင်က တုန့်ပြန်ပုံကို ရှင်းပြကြပါသည်(မသ် ၁၁:၂၁-၂၄)။ နောက်ဆုံးအနေနှင့်၊ ရွေးကောက်ခြင်းခံရသူများကြောင့် ဘေးဒဏ်ကြီးကာလနေ့ ရက်များကို တုံ့စေမည်ဟု ပြောကြပါသည်(မသ် ၂၄:၂၂)၊ လူပြုသည့်အတိုင်းသာ ဘုရားကတုန့်ပြန်သည်ဆိုသည့်သဘောဖြစ်သည်။

အလယ်အလတ်အသိပညာအားဝေဖန်ခြင်း
(A Critic of Middle Knowledge)

မည်သို့ပင်ဖြစ်ပါစေ၊ ထိုကျမ်းပိုဒ်များက အရာခပ်သိမ်းသည် လူအပေါ်တွင်တည်သည်၊ ဘုရားသခင်အတွက် ဘာမှမသေချာဟု လုံးဝမပြောကြခြင်းဖြစ်ပါသည်။ သို့သော် လူသားတဦးအတွက်မူ ဘာကမှ သေချာခြင်းမရှိပါ။ ဘုရားသခင်က ဒါဝိတ်ထံ ကိလမြို့သားများက သူ့ကိုသစ္စာဖောက်ကြမည်ဟု အသိပေးသည့်အခါ၊ ဘုရားသခင်သည် သူ့အစေခံထံ ဘာဖြစ်လာမည်ကို ပြောနေခြင်းမဟုတ်ပါ။ ကိလမြို့သားတို့၏ ရည်ရွယ်ချက်အမှန်ကို ပြောပြနေခြင်းဖြစ်ပါသည်။ ခေါရာဇိန်၊ ဗက်ဇဲဒမြို့တို့၌ ပြုခဲ့သည့် အံ့ဩစရာများကို သောဒုံနှင့်ဂေါမောရမြို့တို့တွင် ပြုခဲ့မည်ဆိုပါက၊ ၎င်းမြို့တို့သည် ယနေ့တိုင်အောင် ရှိနေကြပါမည်ဟု ဆိုပါသော်လည်း၊ တကယ်အဖြစ်မှန်သည် ထိုအံ့ဩဖွယ်တို့ကို ထိုမြို့တို့တွင် မလုပ်ခဲ့ပါ။ ဘုရားသခင်၏ထာဝရအကြံအစည်အမိန့်တော်အတိုင်း၊ ၎င်းတို့သည် ရှိမနေကြတော့ပါ။ ဘုရားသခင်က ဖါရောဘုရင်အား၊ ငါ့လူများကိုလွှတ်ပါဆိုသော အမိန့်တော်ရှေ့တွင်ထားထားသည်ဆိုခြင်းသည်၊ ဘုရားသခင်က ထိုရှင်ဘုရင်အား တွေးခေါ်နိုင်သော၊ ကိုယ်ကျင့်တရားရှိသော လူသားတဦးအနေနှင့် ဆက်ဆံသည်၊ ထိုသို့သောသူ၏ ပျက်ဆီးရခြင်းသည် ဘုရားသခင်အားမနာခံခြင်းဖြင့်သာ ဖြစ်လာရပါမည်ဟု ဆိုလိုခြင်းသာဖြစ်ပါသည်။ သို့သော် ထိုမနာခံခြင်းနှင့်ပျက်ဆီးရခြင်းသည် အလွန်တရာမှ သေချာလှပါသည်။ ကြိုတင်စီစဉ်ပြီးသားလည်းဖြစ်ပါသည်။

ထိုကျေဆုဘုန်းတော်ကြီးများ၏သီအိုရီတွင် အမှားကြီးနှစ်ခုရှိသည်ဟု တွေ့နိုင်ပါသည်။ ပထမအမှားသည်၊ ဘုရားသခင်၏ အရာခပ်သိမ်းအားသိတော်မူခြင်းကို ငြင်းဆန်ခြင်းဖြစ်သည်။ ထို့ကြောင့် ကိုယ်ကျင့်တရားရှိနိုင်သောဖန်ဆင်းခံသတ္တဝါအား(moral creature) ဘုရားသခင်က အစိုးရတော်မူစွာ ဆက်ဆံပါသည်ဆိုသော အမှန်တရားကိုလည်း ငြင်းပယ်ကြပါသည်။ လူသားကိုသာ မကပါ။ ဘုရားသခင်သည် စကြာဝဠာတခုလုံးနှင့် ၎င်း၏သမိုင်းကိုလည်း အစိုးရတော်မူစွာ ဆက်ဆံနေပါသည်။ ထို အလယ်အလတ်အသိပညာတွင် ဘာတခုမှ သေချာခြင်းမရှိပါ။ ထို့ကြောင့် ဘာမှသေချာမှုမရှိသောအသိပညာကို အသိပညာဟု မခေါ်နိုင်ပါ။ ထိုမှဆန့်ကျင်စွာ၊ အလယ်အလတ်အသိပညာဆိုသည်မှာ အဖန်တလဲလဲဖြစ်ခြင်း၊ ဖြစ်နိုင်ခြေများ အဆက်မပြတ်တိုးပွားနေခြင်းမျှသာ၊ လူသား၏ရွေးချယ်မှုနှင့်ပြုမူမှုအပေါ်တည်၍ နောက်ဆက်တွဲဖြစ်နိုင်ခြေများ ထပ်ခါထပ်ခါတိုးပွားနေခြင်းသာ ဖြစ်ပါသည်။ ထိုသို့သောအိုင်ဒီယာများက အမြဲတမ်းပြုချင်ကြသလို၊ ဤအိုင်ဒီယာကလည်း လူသားကို အစိုးရသောသူဖြစ်စေပါသည်။ ဘုရားသခင်ကိုမူ လူသားအားမှီခိုနေရသူ ဖြစ်လာစေပါသည်။ ဘုရားကို ပလ္လင်ပေါ်မှတွန်းချကာ၊ လူသားကို ပလ္လင်ပေါ်တက်ထိုင်ခိုင်းခြင်းမျှသာ ဖြစ်ပါသည်။ အုပ်စိုးသူ၏ဇက်ကြိုးအား ဘုရားသခင်လက်မှယူ၍ လူသား၏လက်ထဲ ထည့်လိုက်ခြင်းသာဖြစ်ပါသည်။

ဘုရားသခင်က သူ၏အမိန့်တော်များနှင့် ဆုံးဖြတ်ချက်များကို ပြုလုပ်ပါသည်။ သို့သော် ထိုသို့ပြုရာတွင် လူသားကဘာများ လုပ်မလဲဟု စောင့်နေရသည့်သဘောဖြစ်ပါသည်။ ထို့ကြောင့် ဘုရားအတွက် ဘာတခုမှ သေချာတော့ဘဲဖြစ်လာပါသည်။ သူသည် လူသားက နောက်တခါ ဘာထပ်လုပ်မည်ကို ဘယ်တော့မှမသိတော့ပါ။ ဤအမိန့်တော်ကိုလော၊ ထိုအမိန့်တော်ကိုလော ဘာကို ဆက်လုပ်ရမည်မသိ ဖြစ်နေရပါသည်။ ဘုရားသခင်သည် အာဒံ ကျဆုံးမည်မကျဆုံးမည်ကို မသိခဲ့ပါ။ သူ့တပါးတည်းသာမွေးထားသောသားတော်ကို ဤကမ္ဘာသို့ စေလွှတ်ရမည်၊ မစေလွှတ်ရမည် သေချာမသိခဲ့ပါ။ ဟေရုဒ်မင်းက သူ့သားတော် ယေရှုကို တကယ် သတ်မည် မသတ်မည် မသိခဲ့ပါ။ နာဇရက်မြို့သားများက သခင်ယေရှုကို ချောက်ကမ်းပါးမှ တွန်းချချင်မည် မချင်မည်ကိုလည်း မသိခဲ့ပါ။ ယုဒက သခင်ယေရှုကို သစ္စာဖောက်မည် မဖောက်မည် မသိခဲ့ပါ။ ပိလတ်မင်းက သူ့ကို သေဒဏ်ပေးမည် မပေးမည်လည်း မသိခဲ့ပါဟု ပြောရာကျနေပါသည်။ ထိုသီအိုရီအရ ကမ္ဘာကြီးသည် တကယ်တမ်းတွင် လူသား၏ စိတ်ကူးပေါက်ရာ၊ ထင်ရာမြင်ရာ လုပ်မှုများအောက်တွင် ထားခဲ့သလိုဖြစ်နေပါသည်။ အရာအားလုံးကို အုပ်စိုးနေသူမှာ ဘုရားမဟုတ်ဘဲ၊ လူသားသာ ဖြစ်လာပါသည်။ လူသားက စလုပ်သည်၊ ဘုရားက နောက်ကလိုက်သည် ဖြစ်လာပါသည်။ လူသားကသာ အုပ်ချုပ်သောကမ္ဘာကြီးထက် မည်သည်က ပို၍ဆိုးဝါးပါမည်နည်း? ကမ္ဘာကြီးအား အုပ်စိုးခြင်းသည် လူတဦးချင်းစီ၏လက်သို့ ပို့လိုက်ခြင်း၊ (သို့) လူအုပ်ကြီး၏လက်သို့ ပို့လိုက်ခြင်းဖြစ်လာပါသည်။ ထိုသီအိုရီအရ ဘုရားသခင်သည် နောက်ဘာဖြစ်မည်ကို သေချာမသိသဖြင့်၊ နောက်ဆုံးတွင် ဘုရားကအနိုင်ရမည်လော? နတ်ဆိုးကအနိုင်ရမည်လော? ဆိုးညစ်ခြင်းကနိုင်မည်လော? ကောင်းမြတ်ခြင်းက နိုင်မည်လော? မည်သူကမျှ သေချာနိုင်ကြတော့ပါ။

၎င်းသည် ကျေဆုဘုန်းတော်ကြီးများ၏ လူသား၏လွတ်လပ်ခြင်းအား ကယ်တင်ဖို့အတွက်၊ ဘုရားသခင်၏အရာခပ်သိမ်း သိတော်မူခြင်းအား ငြင်းပယ်လျှက်တွေးသည့်အတွေးက ရောက်ရှိစေသော နိဂုံးချုပ်အမှန်ဖြစ်ပါတော့သည်။ ထိုအတွေးက ဘုရားသခင်သည် သခင်ဖြစ်သည်ဆိုခြင်းကို ငြင်းပယ်ပါသည်။ သူဖန်ဆင်းသော စကြာဝဠာအတွင်း ဘာဖြစ်လာမည်ကို သေချာမသိသောဘုရား၊ သူဖန်ဆင်းသော သတ္တဝါငယ်ကလေးဖြစ်သည့် လူသားက ဘာဆက်လုပ်မည်ကို သေချာမသိနိုင်သောဘုရားသည် သခင်မဟုတ်နိုင်ပါ။ သို့သော် ကျမ်းစာက ဘုရားသခင်သည် သခင်ဖြစ်သည်ဟု ဖွင့်ပြနေပါသည်။ ကမ္ဘာလောကကို ဆက်ဆံသည့်အခါ

တနင်္ဂနွေစာစောင်(၁၄၃)/ဥ. ၂. ၂၀၁၃/စာမျက်နှာ(၇)

၉ - ကိုယ်တော့်မျက်နှာတော်ကို အကျွန်ုပ်တို့မှ အဝေးတွင် ထားတော်မမူပါနှင့်။ ကိုယ်တော့်အစေခံအား အမျက်တော်ထွက်လျက် အဝေးသို့ ပို့တော်မမူပါနှင့်။ ကိုယ်တော်သည် အကျွန်ုပ်၏အကူအညီ အမြဲဖြစ်ခဲ့ပါသည်။ အကျွန်ုပ်အား ထားခဲ့တော်မမူပါနှင့်။ ပစ်လည်း ပစ်မထားခဲ့ပါနှင့်။ အို ဘုရားသခင် အကျွန်ုပ်၏ကယ်တင်ခြင်း။

၁၀ - အကျွန်ုပ်၏ ဖခင်နှင့်မိခင်တို့က အကျွန်ုပ်အား စွန့်ပစ်ကြသည့်အခါ၊ ကိုယ်တော်သည် အကျွန်ုပ်ကို ချီယူတော်မူပါသည်။

၁၁ - အိုး သခင်၊ ကိုယ်တော့် လမ်းတော်ကို အကျွန်ုပ်အား သင်ပေးတော်မူပါ။ အကျွန်ုပ်၏ရန်သူတို့ကြောင့် ရှင်းနေသောလမ်းထဲသို့ ဦးဆောင်ခေါ်တော်မူပါ။

၁၂ - အကျွန်ုပ်ရန်သူတို့၏ အလိုဆန္ဒသို့ အကျွန်ုပ်အား ရောက်မသွားစေပါနှင့်။ အဘယ့်ကြောင့်ဆိုသော် မှားယွင်းသော သက်သေခံများသည် အကျွန်ုပ်အားဆန့်ကျင်လျက် ထကြွကြ၍ဖြစ်ပါသည်။ ရက်စက်ကြမ်းကြုတ်ခြင်းကို ရှုထုတ်ကြသူများဖြစ်ပါသည်။

၁၃ - အသက်ရှင်သူတို့၏တိုင်းပြည်တွင် ထာဝရဘုရား၏ကောင်းမြတ်ခြင်းကို မြင်ရမည်ဟု မယုံကြည်ရပါက၊ အကျွန်ုပ်သည် မူးမေ့သွားတော့မည်ဖြစ်ပါသည်။

၁၄ - ထာဝရဘုရားအား စောင့်ပါလော့။ ကောင်းသောသတ္တိရှိပါလော့။ သူသည် သင့်နှလုံးသားကို ခွန်အားပေးတော်မူမည်။ ထာဝရဘုရားကို စောင့်ပါလော့ဟု ငါပြောပါသည်။

ဆာလံ ၂၈:၁-၉ (ဂျိန်းဘုရင်မ)

Psalms 28:1-9

ဒေးဗစ်၏ဆာလံ

၁ - ကိုယ်တော့်ထံသို့ အကျွန်ုပ်အော်ဟစ်ပါသည်။ အိုး သခင်၊ အကျွန်ုပ်၏ကျောက်၊ အကျွန်ုပ်ထံသို့ ဆိတ်ဆိတ် နေတော်မမူပါနှင့်။ ထိုသို့ အကျွန်ုပ်ထံသို့ တိတ်ဆိတ်နေပါလျှင်၊ အကျွန်ုပ်သည် တွင်းထဲသို့ ဆင်းသွားရသူနှင့် တူပါတော့မည်။

၂ - အကျွန်ုပ် ကိုယ်တော့်ထံ အော်ဟစ်သည့်အခါ၊ ကိုယ်တော်၏ သန့်ရှင်းသောဖွင့်ပြချက်များရှိရာနေရာသို့ အကျွန်ုပ်၏လက်များကို မြှောက်ထားသောအခါ၊ အကျွန်ုပ်၏အသနားခံတောင်းလျှောက်သံများကို ကြားတော်မူပါ။

၃ - အကျွန်ုပ်အား ဆိုးညစ်သူများနှင့်အတူ၊ ဒုစရိုက်မှုများကို ပြုလုပ်သူများနှင့်အတူ၊ မိမိတို့အိမ်နီးချင်းများထံသို့ ငြိမ်းချမ်းပါစေဟု ပြောလျက်၊ သူတို့ နှလုံးသားများထဲတွင်တော့ မတရားမှုများ ရှိနေကြသူများနှင့်အတူ၊ ခေါ်ထုတ်မသွားပါနှင့်။

၄ - သူတို့အား သူတို့၏အမူအကျင့်များအတိုင်း ပေးဆပ်တော်မူပါ။ သူတို့လုပ်ဆောင်ကြသည့် ဆိုးညစ်မှုများအတိုင်း ပေးဆပ်တော်မူပါ။ သူတို့လက်များဖြင့် လုပ်ဆောင်ကြသည်အတိုင်း ပေးဆပ်တော်မူပါ။ သူတို့ထိုက်တန်သည်အတိုင်း ပေးဆပ်တော်မူပါ။

၅ - အဘယ့်ကြောင့်ဆိုသော် သူတို့သည် ဘုရားသခင်၏အလုပ်များကို ဂရုမစိုက်ကြသောကြောင့် ဖြစ်ပါသည်။ ကိုယ်တော့်လက်များဖြင့် လည်ပတ်နေစေသည်များကိုလည်း ဂရုမစိုက်ကြပါ။ ထို့ကြောင့် သူတို့ကို ဘုရားသခင်က ခြေမှုန်းပစ်တော်မူပါမည်။ သူတို့ကို တည်ဆောက်မည် မဟုတ်ပါ။

၆ - ဘုရားသခင်သည် ကောင်းချီးနှင့်ပြည့်တော်မူပါစေသတည်း။ အဘယ့်ကြောင့်ဆိုသော် သူသည် အကျွန်ုပ်၏အသနားခံတောင်းလျှောက်ခြင်းများကို ကြားတော်မူခဲ့ပြီဖြစ်သည်။

၇ - ဘုရားသခင်သည် ငါ၏ ခွန်အားနှင့်ခိုင်း ဖြစ်တော်မူသည်။ ငါ့နှလုံးသားက သူ့ကို အားကိုးသည်။ ငါ အကူညီခံရပါသည်။ ထို့ကြောင့် ငါ့နှလုံးသားသည် ကြီးစွာ ဝမ်းမြောက်ပါသည်။ ထို့နောက် ငါ သီချင်းဖြင့် သူ့ကို ငါ ချီးမွမ်းပါမည်။

၈ - ဘုရားသခင်သည် သူတို့၏ခွန်အား ဖြစ်သည်။ သူသည် သူတို့တံသိပ်ပေးခန့်အပ်ထားသူ၏ ကယ်တင်သောခွန်အားဖြစ်ပါသည်။

၉ - ကိုယ်တော့်လူများကို ကယ်တင်တော်မူပါ။ ထို့နောက် ကိုယ်တော့်အမွေများကို ကောင်းချီးပေးတော်မူပါ။ သူတို့ကို ကျွေးလည်း ကျွေးမွေးတော်မူပါ။ ထာဝရပင် သူတို့ကို ချီးမြှောက်တော်မူပါ။

xxxxxxxxxxxxxxxxxxxxxxxxxxxx

ကမ္ဘာဦးကျမ်း ၂:၁-၂၅ (ဂျိန်းဘုရင်မ)

Genesis 2:1-25

၁ - ထိုသို့ဖြင့် ကောင်းကင်များနှင့်ကမ္ဘာမြေကြီးသည်၎င်း၊ ၎င်းတို့၏တပြုတမကြီးသည်၎င်း ပြီးစီးခဲ့ပါသည်။

၂ - သတ္တမမြောက်နေ့တွင် ထာဝရဘုရားသခင်သည် သူလုပ်ခဲ့ပြီးသောအလုပ်များအား အဆုံးသတ်တော်မူသည်။ ထို့နောက် သတ္တမမြောက်နေ့တွင် သူသည် မိမိလုပ်ခဲ့သမျှသောအလုပ်များအားလုံးမှနေ၍ အနားယူပါသည်။

၃ - ထို့နောက် ထာဝရဘုရားသခင်သည် သတ္တမမြောက်နေ့ကို ကောင်းချီးပေးသည်။ ၎င်းကို သန့်ရှင်းစေပါသည်။ အဘယ့်ကြောင့်ဆိုသော် ထိုနေ့တွင် သူသည် သူဖန်ဆင်းသော၊ ပြုလုပ်သော သူအလုပ်များအားလုံးမှနေ၍ နားသောကြောင့် ဖြစ်ပါသည်။

၄ - ၎င်းတို့သည် ကောင်းကင်များနှင့်ကမ္ဘာမြေကြီးတို့ ဖန်ဆင်းခြင်းခံရခြင်း၏ သမိုင်းကြောင်းများ ဖြစ်ကြပါသည်။ ထာဝရဘုရားသခင်က ကမ္ဘာမြေကြီးနှင့်ကောင်းကင်များတို့ကို ဖန်ဆင်းချိန်က အကြောင်းအရာများဖြစ်ကြပါသည်။

၅ - မြေကွင်းထဲမှ မည်သည့်သစ်ပင်မျှ ကမ္ဘာမြေကြီးပေါ် မရှိသေးချိန်၊ မည်သည့်သစ်ဥသစ်ဖုပင်မှ မပေါက်သေးခင်၊ မြေကြီးကို ထွန်ယက်မည့် လူသားလည်း မရှိခဲ့ပါ။ အဘယ့်ကြောင့်ဆိုသော် ထာဝရဘုရားသခင်က ကမ္ဘာမြေကြီးပေါ်သို့ မိုးကို မရွာစေခဲ့ပါ။

၆ - သို့သော် ကမ္ဘာမြေကြီးထဲမှ မြူ့ချိုးထွက်လာပါကာ မြေကြီးမျက်နှာပြင်တခုလုံးကို ရေဖျန်းပေးပါသည်။

၇ - ထို့နောက် ထာဝရဘုရားသခင်က လူသားကို မြေကြီးမှ မြေမှုန့်ဖြင့် ပုံစံဖော်ပါသည်။ သူ၏နှာခေါင်းပေါက်များသို့ အသက်ရှင်ခြင်းထွက်သက်ကို မှတ်သွင်းလိုက်ပါသည်။ ထိုအခါ လူသားသည် အသက်ရှင်သောသတ္တဝါ ဖြစ်လာပါသည်။

တနင်္ဂနွေစာစောင်(၁၄၃)/ဥ. ၂. ၂၀၁၃/စာမျက်နှာ(၉)

၅ - ကျမ်းစာက အချည်းနီးမဲ့ပြောဆိုသည်ဟု သင်တို့ ထင်နေကြပါသလော? ငါတို့အထဲတွင် နေတော်မူသော ဝိညာဉ်တော်က အင်မတန်သဝန့်တိုတတ်သည် မဟုတ်ပါလော?

၆ - သို့သော် သူက ပို၍များသောကျေးဇူးတော်ကို ပေးတော်မူပါသည်။ ထို့ကြောင့် “ဘုရားသခင်သည် မာနကြီးသူကို ဆီးတားတော်မူသည်။ သို့သော် နိမ့်ချသူထံ ကျေးဇူးတော်ကို ပေးသည်”ဟု ပြောခြင်းဖြစ်ပါသည်။

၇ - ထို့ကြောင့် သင် မိမိကိုယ်ကို ဘုရားသခင်ထံ အပ်နှံပါ။ နတ်ဆိုးကို ဆီးတားပါ။ ထိုအခါ ၎င်းသည် သင့်ထံမှ ထွက်ပြေးသွားလိမ့်မည်။

၈ - ဘုရားသခင်ထံ နီးကပ်စွာနေပါ။ ထိုအခါ သူကလည်း သင့်ထံ နီးကပ်စွာနေပါမည်။ အပြစ်သားများဖြစ်ကြသည့် သင်တို့၊ မိမိတို့လက်များကို သန့်စင်ကြပါ။- စိတ်နှလုံးရှိသော သင်တို့၊ သင်တို့နှလုံးသားများကို စင်ကြယ်စေကြပါ။

၉ - ဝမ်းနည်းပူဆွေးကြလော့၊ ကြေကွဲကြလော့၊ ငိုကြွေးကြပါလော့၊- သင်တို့၏ရယ်မော်ခြင်းများသည် ပူဆွေးဝမ်းနည်းခြင်းသို့ ပြောင်းသွားမည်။ သင်တို့၏ဝမ်းသာခြင်းသည် လေးလံခြင်းသို့ ပြောင်းသွားပါမည်။

၁၀ - သခင်ဘုရားမျက်မှောက်တော်၌ သင်တို့ကိုယ်ကို နိမ့်ချကြလော့၊ ထိုအခါ သူသည် သင်တို့ကို ချီပင့်ထားပါလိမ့်မည်။

၁၁ - ညီအကိုမောင်နှမတို့၊ တယောက်နှင့်တယောက် မကောင်းပြောကြပါနှင့်။ မိမိညီအကိုအား မကောင်းပြောသူ၊ မိမိညီအကိုအား တရားစီရင်သူသည်၊ ပညတ်တော်ကို မကောင်းပြောသူ၊ ပညတ်တော်ကို တရားစီရင်သူဖြစ်ပါသည်။- သို့သော် သင်သည် ပညတ်တော်ကို တရားစီရင်လျှင်၊ သင်သည် ပညတ်တော်ကို လုပ်ဆောင်သူမဟုတ်၊ တရားစီရင်သူသာ ဖြစ်ပါမည်။

၁၂ - ပညတ်ပေးသူ တဦးသာရှိပါသည်။ သူသည် ကယ်တင်နိုင်သလို၊ ဖျက်ဆီးနိုင်ပါသည်။- အခြားသူကို တရားစီရင်သူ သင်သည် မည်သူဖြစ်ပါသနည်း?

၁၃ - သင်တို့ ပြောတတ်ကြပါသည်။ ယျသွားကြမည်၊ ဒီနေ့ (သို့) မနက်ဖြန်တွင် ထိုထိုသောမြို့သို့ ငါတို့ သွားကြမည်၊ ထိုနေရာတွင် တနှစ်တန်သည် နေကြမည်၊ ရောင်းကြမည်၊ ဝယ်ကြမည်၊ အမြတ်ရကြမည်။-

၁၄ - သင်သည် မနက်ဖြန် ဘာဖြစ်လိမ့်မည်ကို သိပါသလော? သင့်အသက်သည် မည်သို့သောအသက် ဖြစ်ပါသနည်း? ၎င်းသည် အခိုးအငွေမျှသာဖြစ်သည်။ ခဏတဖြုတ်သာပေါ်လာသည်။ ထို့နောက် ကွယ်ပျောက်သွားမည်ဖြစ်သည်။

၁၅ - ထို့အတွက်ကြောင့် သင်တို့ပြောသင့်သည်မှာ၊ ဘုရားသခင် အလိုတော်ရှိလျှင်၊ ငါတို့ အသက်ရှင်ကြမည်၊ ဤဤထိုထိုတို့ကို ပြုကြမည်။

၁၆ - သို့သော် သင်တို့သည် မိမိတို့ကြွားဝါခြင်းတွင် ပျော်နေကြပါတကား။- ထိုသို့သော ပျော်ရွှင်ခြင်းအားလုံးသည် ဆိုးညစ်မှုဖြစ်ပါသည်။

၁၇ - ထို့ကြောင့် ကောင်းမြတ်ခြင်းကို သိသောသူ၊ သိသော်လည်း မလုပ်လျှင်၊ ထိုသို့နေခြင်းသည် အပြစ်ဖြစ်ပါသည်။

+++++

သခင်ဘုရား၏နေ့ (၄၄)

၁၁၃။ ဒသမပညတ်တော်က ကျွန်ုပ်တို့ထံမှ မည်သည်ကိုတောင်းဆိုပါသနည်း?

ဘုရားသခင်၏ မည်သည့်ပညတ်နှင့်မဆို ဆန့်ကျင်နေသည့် အသေးငယ်ဆုံးသော တိမ်းညွတ်မှုဖြစ်စေ၊ အတွေးဖြစ်စေ၊ ကျွန်ုပ်တို့၏စိတ်နှလုံး၌ မဖြစ်ပေါ်စေရပါ။ ကျွန်ုပ်တို့သည် အစဉ်အမြဲ အပြစ်အားလုံးကို စိတ်နှလုံးအကြွင်းနှင့် မုန်းတီးရမည်။ အားလုံးသော ဖြောင့်မှန်ခြင်းများကို နှစ်သက်ရပါမည်။

(ရော ၇:၇.)

၁၁၄။ ဘုရားသခင်၌ပြောင်းလဲသူများ ဤပညတ်များကို ပြည့်စုံစွာလိုက်လျှောက်နိုင်ကြပါသလား?

မလိုက်လျှောက်နိုင်ပါ။ အသန့်ရှင်းဆုံး ပုဂ္ဂိုလ်များသည်ပင်လျှင်၊ ယျဘဝ၌အသက်ရှင်နေစဉ် ဤနာခံလိုက်လျှောက်ခြင်း၏ သေးငယ်သောအစပျိုးခြင်းကိုသာရရှိကြပါသည်။ သို့သော် သူတို့သည် ဟန့်ဆောင်မှုမရှိသောသန့်ရှင်းဖြင့် ဘုရားသခင်၏ အချို့သော ပညတ်များအတိုင်းသာမဟုတ်၊ အားလုံးသောပညတ်တော်များအတိုင်း စတင်၍ အသက်ရှင်ကြပါသည်။

(ရော ၇:၁၄၊ ၇:၂၂၊ ၁၅၊ ယာကုတ် ၃:၂)

၁၁၅။ မည်သူမျှ စောင့်ထိန်းနိုင်ခြင်း မရှိသော်လည်း ဘုရားသခင်က အဘယ်ကြောင့် ပညတ်တော်(၁၀)ပါးကို တိကျပြတ်သားစွာ ဟောပြောသွန်သင်ရန် အလိုရှိရပါသနည်း?

ပထမအနေနှင့်၊ ကျွန်ုပ်တို့သည် ဘဝတလျှောက်လုံး မိမိတို့၏အပြစ်များသောဇာတိအကြောင်းကို ပို၍ပို၍သိမြင်လာရန် သင်ယူနိုင်မည်။ ထိုသို့သိလာခြင်းဖြင့် အပြစ်မှခွင့်လွတ်ခြင်း၊ ဖြောင့်မတ်ခြင်းတို့ကို သခင်ခရစ်တော်ထံ၌ ပို၍ စိတ်အားထက်သန်စွာ ရှာဖွေမည်ဖြစ်သည်။ ထို့အတူ ကျွန်ုပ်တို့သည် ဘုရားသခင်ထံ သန့်ရှင်းသောဝိညာဉ်တော်၏ ကျေးဇူးတော်အတွက် အစဉ်အမြဲ ကြိုးပမ်းမည်။ ဆုတောင်းမည်ဖြစ်ပြီး၊ ထိုသို့ဖြင့် ကျွန်ုပ်တို့သည် ဘုရားသခင်၏ ပုံသဏ္ဌာန်တော်နှင့် ပို၍ပို၍ ကိုက်ညီစွာ အသက်ရှင်လာကြပါမည်။ ကျွန်ုပ်တို့အတွက် ရည်မှန်းထားသော ပြည့်စုံခြင်းသို့ရောက်မည့် တမလွန်ဘဝတိုင် ထိုသို့အသက်ရှင်ကြမည် ဖြစ်ပါသည်။

(၁ယော ၁:၉၊ ရော ၃:၂၀၊ ၅:၁၃၊ ၇:၂၄၊ ၁ကော ၉:၂၄၊ ဖိလိ ၃:၁၂-၁၄)